

सहायक सेवाप्रवेशोत्तर प्रशिक्षण परीक्षा-२०१४
च्या प्रशिक्षणासाठी अर्ज पाठविणेबाबत.

महाराष्ट्र शासन
सामान्य प्रशासन विभाग
शासन परिपत्रक क्रमांक: सेप्रप्र २०१४/प्र.क्र.११/१७
मंत्रालय, मुंबई ४०० ०३२
दिनांक : ११ एप्रिल, २०१४.

परिपत्रक

सहायक सेवा प्रवेशोत्तर प्रशिक्षण परीक्षा-२०१४ च्या प्रशिक्षणासाठी प्रशिक्षण वर्ग जून-ऑगस्ट, २०१४ या कालावधीत आयोजित करावयाचे आहेत. मंत्रालयीन प्रशासकीय विभाग तसेच महाराष्ट्र लोकसेवा आयोगाचे कार्यालय येथे नामनिर्देशनाने नियुक्त झालेले सहायक, मर्यादित विभागीय परीक्षा उत्तीर्ण होऊन नियुक्त झालेले सहायक आणि सहायक पदावर नियमित पदोन्नतीने नियुक्त झालेले सहायक सदर प्रशिक्षण घेण्यास व परीक्षेला बसण्यास पात्र आहेत.

२. महाराष्ट्र शासन दुय्यम मंत्रालय सेवा (सहायक) सेवाप्रवेशोत्तर प्रशिक्षण परीक्षा नियम, १९७७ मधील तरतुदीनुसार पात्र असणाऱ्या सहायकांपैकी, ज्या सहायकांचे प्रशिक्षण यापूर्वी झालेले नाही अशा सहायकांचे विहित नमुन्यातील अर्ज, प्रशासकीय विभागाच्या आस्थापना अधिकाऱ्यांनी प्रमाणित करून, **निश्चितपणे दिनांक ५ मे २०१४ पर्यंत या विभागाकडे पाठविण्यात यावेत** अर्जामध्ये उमेदवाराचे संपूर्ण नाव नमूद करणे आवश्यक आहे, अशी सर्व मंत्रालयीन प्रशासकीय विभाग तसेच महाराष्ट्र लोकसेवा आयोगाचे कार्यालय यांना विनंती करण्यात येत आहे.

३. ज्या सहायकांनी यापूर्वी प्रशिक्षणाचा लाभ घेतला असून यापूर्वी सहायक सेवा प्रवेशोत्तर प्रशिक्षण परीक्षेत अनुत्तीर्ण झाले आहेत तसेच जे सहायक सदर परीक्षेला अनुपस्थित राहिले आहेत त्या सहायकांचे सन २०१४ च्या सहायक सेवा प्रवेशोत्तर प्रशिक्षण परीक्षेस बसण्यासंबंधीचे अर्ज, उपरोक्त प्रशिक्षण पूर्ण झाल्यानंतर स्वतंत्रपणे मागविण्यात येतील त्यावेळी ते पाठविण्यात यावेत.

४. सदर परिपत्रक सर्व संबंधित सहायकांच्या (प्रतिनियुक्तीवर / रजेवर असलेल्या सहायकांसह) कृपया त्वरित निदर्शनास आणावे व त्यांची स्वाक्षरी घेऊन ते कागदपत्र आपल्या अभिलेखात जनत करून ठेवावेत. या संदर्भात काही त्रुटी राहिल्यास त्याची संपूर्ण जबाबदारी संबंधित आस्थापना अधिकाऱ्यांची राहिल याची कृपया नोंद घेण्यात यावी.

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०४१११५०९०३२८०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. द. जोशी)

अवर सचिव, महाराष्ट्र शासन

प्रत,

१. सचिव, महाराष्ट्र लोकसेवा आयोग, मुंबई (पत्राने)
२. सर्व मंत्रालयीन विभाग (आस्थापना)
३. निवड नस्ती.